



**ПОСТАНОВЛЕНИЕ**

05 инау 2019ел

**КАРАР**

№ 3445

Башкарма комитетның «Жир участогының шартлы рәвештә рөхсәт ителгән файдалану төрен үзгәрту буенча муниципаль хезмәт күрсәтүнең административ регламентын раслау турында» 2014 елның 21 июлендәге 4251 нче карарына үзгәрешләр керту турында

«Дәүләт hәм муниципаль хезмәтләр күрсәтүне оештыру турында» 2010 елның 27 июлендәге 210-ФЗ санлы Федераль закон, Шәһәр Советының 2007 елның 21 февралендәге 19/8 нче карары белән расланган Муниципаль хокукий актлар системасы турында нигезнамәнең 5.24 пункты, Башкарма комитетның 2011 елның 30 мартандагы 1576 нчы карары белән расланган Башкарма комитет тарафыннан күрсәтелә торган муниципаль хезмәтләрнең административ регламентларын эшләү hәм раслау тәртибе турында нигезнамә нигезендә

**КАРАР БИРӘМ:**

1. Башкарма комитетның «Жир участогының шартлы рәвештә рөхсәт ителгән файдалану төрен үзгәрту буенча муниципаль хезмәт күрсәтүнең административ регламентын раслау турында» 2014 елның 21 июлендәге 4251 нче карарына (Башкарма комитетның 2016 елның 27 июнендәге 3283 нче карары редакциясендә) түбәндәге үзгәрешләрне кертергә:

1) преамбулада «2013 елның 9 апрелендәге 2393 нче» сүзләрен «2016 елның 13 маенданы 2363 нче» сүзләренә алмаштырырга;

2) административ регламентта:

- сигезенче абзацны түбәндәге редакциядә бәян итәргә: «- Шәһәр Советының «Яр Чаллы шәһәре муниципаль берәмлеке территориясендә шәһәр төзелеше эшчәnlеге мәсьәләләре буенча иҗтимагый фикер альшулар яки жәмәгать тыңлаулары оештыру hәм үткәру тәртибен раслау турында» 2018 елның 8 ноябрендәге 27/16 нчы карары («Челнинские известия» №84, 21.11.2018);

- түгизынчы абзацта «2013 елның 9 апрелендәге 2393 нче» сұзләрен «2016 елның 13 маендағы 2363 нче» сұзләренә алмаштырырга;
- 2.9 пунктта «РФ Жир кодексының 38 маддәсе» сұзләрен «2010 елның 27 июлендәге 210-ФЗ санлы Федераль закон» сұзләренә алмаштырырга;
- 3) 5 бүлекне күшымтада каралғанча яңа редакциядә бәяп итәргә.

2. Башкарма комитеттың әш көгазыләрен алып бару идарәсенә имзалаған көннән башлап жиде көн срокта әлеге каарны «Челнинские известия», «Шәһри Чаллы» газеталарында бастырып чыгаруны һәм «Интернет» чөлтәрендә Татарстан Республикасы хокукий мәгълүматының рәсми порталында (<http://pravo.tatarstan.ru>) һәм шәһәрнең рәсми сайтында урнаштыруны тәэммин итәргә.

3. Әлеге каарның үтәлешен контролъдә тотуны Башкарма комитет Житәкчесе урынбасары И.З. Исхаковка йөкләргә.

Башкарма комитет  
Житәкчесе

Р.Ә. Абдуллин



Башкарма комитетның  
2019 елның 5 июлендәге  
3445 нче каарына  
кушымта

5. Башкарма комитетның, аның вазыйфаи затларының, муниципаль хезмәткәрләренең, шулай ук КФУнен, КФУ хезмәткәрләренең каарларына һәм эш итүләренә (эш итмәүләренә) судка кадәр (судтан тыш) шикаять бирү тәртибе

5.1. Муниципаль хезмәттән файдаланучылар Башкарма комитетның муниципаль хезмәт күрсәтүдә катнашучы хезмәткәрләренең каарларына, эш итүләренә (эш итмәүләренә) судка кадәр тәртиптә – Башкарма комитетка, КФУ хезмәткәрләре буенча – КФУгә яисә күпфункцияле үзәкне оештыручи булып исәпләнгән гавами-хокукый берәмлекнең тиешле дәүләт хакимияте органына (жирле үзидарә органына) шикаять бирергә хокуклы.

Гариза бируче шикаять белән мөрәҗәгать итәргә мөмкин, шул исәптән түбәндәге очракларда:

1) гариза бирученең муниципаль хезмәт күрсәту турында запросын, 210-ФЗ санлы Федераль законның 15.1. маддәсендә күрсәтелгән запросны теркәү срогын бозу;

2) муниципаль хезмәт күрсәту срогын бозу;

3) муниципаль хезмәт күрсәту өчен гариза биручедән Россия Федерациясенең норматив хокукый актларында, Татарстан Республикасының норматив хокукый актларында, Яр Чаллы шәһәре муниципаль берәмлекенең хокукый актларында тапшыру яки гамәлгә ашыру каралмаган документлар яки мәгълүмат яисә эшләрне гамәлгә ашыруны таләп итү;

4) муниципаль хезмәт күрсәту өчен гариза биручедән Россия Федерациясенең норматив хокукый актларында, Татарстан Республикасының норматив хокукый актларында, Яр Чаллы шәһәре муниципаль берәмлекенең хокукый актларында тапшыру каралган документларны кабул итүдән баш тарту;

5) баш тарту өчен нигезләр федераль законнарда һәм алар нигезендә кабул ителгән Россия Федерациясенең башка норматив хокукый актларында, Татарстан Республикасы законнарында һәм башка норматив хокукый актларында, Яр Чаллы шәһәре муниципаль берәмлекенең хокукый актларында каралмаган очракта, муниципаль хезмәт күрсәтүдән баш тарту;

6) муниципаль хезмәт күрсәткәндә гариза биручедән Россия Федерациясенең норматив хокукый актларында, Татарстан Республикасының норматив хокукый актларында, Яр Чаллы шәһәре муниципаль берәмлекенең хокукый актларында каралмаган түләү таләп итү;

7) Башкарма комитетның, Башкарма комитет вазыйфаи затының, КФУнен, КФУ хезмәткәренең муниципаль хезмәт күрсәту нәтижәсендә бирелгән документларда жибәрелгән ялгышларны һәм хаталарны төзәтүдән баш тартуы яисә андый төзәтүләрнең билгеләнгән срогын бозу;

8) муниципаль хезмәт күрсәту нәтижәләре буенча документлар бирү срогын яки тәртибен бозу;

9) туктату нигезләре федераль законнарда һәм аларга туры китереп кабул ителгән Россия Федерациясенең башка норматив хокукый актларында, Татарстан Республикасы законнарында һәм башка норматив хокукый актларында, Яр Чаллы

шәһәре муниципаль берәмлекенең хокукий актларында каралмаган очракта, муниципаль хезмәт күрсәтүне туктату;

10) муниципаль хезмәт күрсәткәндә гариза бирүчедән 210-ФЗ санлы Федераль законның 7 маддәсендәге 1 бүлекнең 4 пунктында каралган очраклардан тыш, муниципаль хезмәт күрсәтүдән яисә муниципаль хезмәт күрсәтү өчен кирәkle документларны кабул итүдән беренчел баш тартканда булмавы нәм (яки) дөрес булмавы күрсәтелмәгән документларны яки мәгълүматны таләп итү.

#### 5.2. Шикаять язма рәвештә кәгазьдә яки электрон төрдә бирелә.

Шикаять почта аша, КФУ аша, «Интернет» мәгълүмат-телекоммуникация чөлтәреннән, Яр Чаллы шәһәре муниципаль берәмлекенең рәсми сайтыннан (<http://www.nabchelny.ru>), Татарстан Республикасының бердәм дәүләт нәм муниципаль хезмәтләр порталы (<http://uslugi.tatar.ru/>) яисә Бердәм дәүләт нәм муниципаль хезмәтләр (функцияләр) порталы рәсми сайтыннан (<http://www.gosuslugi.ru/>) файдаланып жибәрелергә мөмкин, шулай ук гариза бирүчене шәхси кабул иткәндә кабул ителергә мөмкин.

5.3. Шикаятьне карап тикшерү срокы – ул теркәлгән көннән башлап унбиш эш көне эчендә. Башкарма комитетның, КФҮнен гариза бирүчедән документларны кабул итүдән яисә жибәрелгән хаталарны нәм ялгышларны төзәтүдән баш тартуыннан риза булмычча шикаять бирелгән очракта яки шундый төзәтүләрнен билгеләнгән срокы бозылудан риза булмычча шикаять бирелгән очракта – ул теркәлгән көннән башлап биш эш көне эчендә.

#### 5.4. Шикаятьтә түбәндәг мәгълүматлар булырга тиеш:

1) каарларына нәм эш итүләренә (эш итмәүләренә) шикаять бирелә торган Башкарма комитетның, Башкарма комитет вазыйфай затының яки Башкарма комитет муниципаль хезмәткәренең, КФҮнен, аның житәкчесенең нәм (яки) хезмәткәренең исеме;

2) гариза бирүче – физик затның фамилиясе, исеме, атасының исеме (соңғысы – булганда), яшәү урыны турында мәгълүмат яисә гариза бирүче – юридик затның исеме, урнашу урыны турында мәгълүмат, шулай ук элемтә өчен телефон номеры (номерлары), электрон почта адресы (адреслары) (булганда) нәм гариза бирүчегә жавап жибәрелергә тиешле почта адресы;

3) Башкарма комитетның, Башкарма комитет вазыйфай затының яки Башкарма комитет муниципаль хезмәткәренең, КФҮнен, КФҮ хезмәткәренең шикаять бирелә торган каарлары нәм эш итүләре (эш итмәүләре) турында мәгълүмат;

4) гариза бирученең Башкарма комитетның, Башкарма комитет вазыйфай затының яисә муниципаль хезмәткәренең, КФҮнен, КФҮ хезмәткәренең каарлары нәм эш итүләре (эш итмәүләре) белән нинди нигездә килешмәвенең дәлилләре.

5.5. Шикаятькә шикаятьтә бәян ителгән хәлләрне раслаучы документларның кучермәләре теркәлергә мөмкин. Бу очракта шикаятьтә аңа теркәлгән документлар исемлеге язып куела.

5.6. Шикаять аны биргән муниципаль хезмәттән файдаланучы тарафыннан имзалана.

5.7. Шикаятьне карап тикшерү нәтижәләре буенча түбәндәгे каарларның берсе кабул ителә:

1) шикаять канәгатьләндерелә, шул исәптән кабул ителгән каарны гамәлдән чыгару, муниципаль хезмәт күрсәтү нәтижәсендә бирелгән документлардагы хаталарны нәм ялгышларны төзәтү, Россия Федерациисенең норматив хокукий актларында, Татарстан Республикасының норматив хокукий актларында, Яр Чаллы

шәһәре муниципаль берәмлекенең хокукий актларында түләтү каралмаган акчаларны гариза биручегә кире кайтару рәвешендә;

2) шикаятьне канәгатьләндеру кире кагыла.

Әлеге пунктта күрсәтелгән карап кабул ителгән көннең икенче көненнән дә соңга калмый, гариза бирүчегә язма рәвештә һәм гариза бирүченең теләге буенча электрон рәвештә шикаятыләрне карап тикшерү нәтижәләре турында дәлилләнгән жавап жибәрелә.

Шикаять канәгатьләндерелергә тиеш дип танылган очракта, гариза бирүчегә әлеге пунктта күрсәтелгән җавапта, муниципаль хезмәт күрсәткәндә ачыкланган кимчелекләрне тиз арада бетерү максатында Башкарма комитет, күпфункцияле үзәк тарафыннан гамәлләр ашырыла торган эшләр турында мәгълүмат бирелә, шулай ук тудырылган уңайсызлыklар өчен гафу үтенелә һәм муниципаль хезмәттән файдалану максатында гариза бирүче башкарырга тиешле алдагы гамәлләр турында мәгълүмат курсәтелә.

Шикаять канәгатьләндерелергә тиеш түгел дип танылган очракта, гариза бирүчегә әлеге пунктта күрсәтелгән жавапта кабул ителгән карап сәбәпләре турында дәлилләнгән аңлатмалар, шулай ук кабул ителгән каرارга шикаять бирү тәртибе турында мәгълүмат бирелә.

5.8. Шикаять тулысынча яки өлешчә канәгатьләндерелгән очракта, кимчелекләрне бетеру максатында кабул ителергә тиешле чаралар билгеләнә.

Шикаятынде карап тикшерү барышында яки аның нәтижәләре буенча административ хокук бозулар яки жинаять составы билгеләре ачыкланган очракта, шикаятында карап тикшерү вәкаләтләре бирелгән вазыйфай зат, хезмәткәр булган материалларны кичекмәстән прокуратура органнарына җибәрә.

5.9. Гариза биручеләр Башкарма комитетынц, аның вазыйфай затларының, шулай ук КФУнен, КФУ хезмәткәрләренең каарларына, эш итүләренә (эш итмәүләренә) Россия Федерациясе законнары нигезендә суд тәртибендә шикаять бирергә хокуклы.

## Башкарма комитет Аппараты Житәкчесе



Г.К. Әхмәтова